

Il-Ġimgħa, 24 ta' April 2009

**Il-Bożnja**

P6\_TA(2009)0332

**Riżoluzzjoni tal-Parlament Ewropew tal-24 ta' April 2009 dwar il-qagħda fil-Bożnja u l-Herzegovina**

(2010/C 184 E/22)

*Il-Parlament Ewropew,*

- wara li kkunsidra l-konklużjonijiet tal-Kunsill tal-Affarijiet Ġenerali u Relazzjonijiet Esterni tas-16 ta' Ġunju 2003 dwar il-Balkani tal-Punent u l-anness tagħhom intitolat "L-Agenda ta' Thessaloniki għall-Balkani tal-Punent: lejn integrazzjoni Ewropea", li kien approvat mill-Kunsill Ewropew ta' Thessaloniki tad-19 u l-20 ta' Ġunju 2003,
  - wara li kkunsidra l-Ftehma ta' Stabilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, fuq in-naħa l-waħda, u l-Bożnja u l-Herzegovina, fuq in-naħa l-oħra, li gie ffirmat fis-16 ta' Ġunju 2008,
  - wara li kkunsidra r-riżoluzzjoni tiegħu tat-23 ta' Ottubru 2008 dwar il-konklużjoni tal-Ftehma ta' Stabilizzazzjoni u Assoċjazzjoni bejn il-Komunitajiet Ewropej u l-Istati Membri tagħhom, min-naħa, u l-Bożnja u l-Herzegovina, min-naħa l-oħra <sup>(1)</sup>,
  - wara li kkunsidra l-hatra, fil-11 ta' Marzu 2009, tal-E.T.Valentin Inzko bhala r-Rappreżentant Speċjali għid tal-UE fil-Bożnja u l-Herzegovina <sup>(2)</sup>,
  - wara li kkunsidra l-istqarrija kongunta dwar ir-riforma kostituzzjonali, Propjetà Statali, ċensiment tal-popolazzjoni u d-Distrett Brčko, ippublikata fi Prud fit-8 ta' Novembru 2008 mill-mexxejja tal-partiti HDZ BiH, SNSD u SDA, u wara li kkunsidra l-laqgħat sussegwenti tagħhom,
  - wara li kkunsidra l-Artikolu 103(2) tar-Regoli ta' Proċedura tiegħu,
- A. billi l-klima politika fil-Bożnja u l-Herzegovina (BH) qed tkompli tiddeterjora u dan huwa sors ta' thassib konsidrevoli għall-Parlament,
- B. billi l-Istat tal-BH, kif hemm fil-Ftehma għall-Paċi ta' Dayton (DPA), huwa xhieda tanġibbli tax-xewqa li tinkiseb rikonċiljazzjoni dejjiema bejn il-komunitajiet differenti wara l-kunflitt brutali tas-snin disghin,
- C. billi dan il-proċess huwa marbut mill-qrib mal-progress tal-pajjiż lejn l-integrazzjoni Ewropea, billi huwa bbażat fuq l-istess valuri bħal dawk imhaddna mill-UE,
- D. billi l-iffirmar tal-Ftehma ta' Stabilizzazzjoni u Assoċjazzjoni bejn il-KE u l-BH imsemmija hawn fuq ta messagġ ċar li l-wegħda tas-shubija fl-UE għall-BH hija reali u tista' tintlaħaq mill-pajjiż, sakemm huwa jikkonforma mal-kriterji ta' Kopenhagen u jkiseb ir-riformi mehtieġa stipulati fil-prijoritajiet tas-Shubija Ewropea,

<sup>(1)</sup> Testi adottati, P6\_TA(2008)0522.

<sup>(2)</sup> Azzjoni Kongunta tal-Kunsill 2009/181/CFSP tal-11 ta' Marzu 2009 li tahtar Rappreżentant Speċjali tal-Unjoni Ewropea għall-Bożnja u l-Herzegovina (ĠU L 67, 12.3.2009, p. 88).

**Il-Ġimgħa, 24 ta' April 2009**

- E. billi kwalunkwe dubju fl-integrità tal-BH mhux biss ikun ksur tad-DPA, skont liema ftehimha ebda entità m'għandha d-dritt toħroġ mill-BH, iżda jmur ukoll kontra l-principji tat-tolleranza u l-koabitazzjoni paċifika bejn il-komunitajiet etniċi li fuqhom isserrah l-istabilità tal-Balkani tal-Punent kollha,
- F. billi, għalhekk, il-komunità internazzjonali u l-UE febda ċirkustanza m'huma ser jaċċettaw jew jittolleraw kwalunkwe qasma tal-BH,
1. Iqis li l-integrazzjoni Ewropea hija fl-ahjar interessi tal-popolazzjoni kollha tal-Balkani tal-Punent; jiddeplora, għaldaqstant, in-nuqqas ta' hila tal-politiċi tal-BH biex jaqblu dwar viżjoni politika komuni għall-pajjiż tagħhom, u b'hekk, għal raġunijiet ta' nazzjonalizmu li ma jharisx fil-bogħod, jikkompromettu l-għan tas-shubija fl-Unjoni Ewropea, għan li jgħib il-paċi, l-istabilità u l-prosperità għaċ-ċittadini tal-BH;
  2. Ifakkar lill-mexxejja tal-BH li l-adeżjoni mal-UE tfisser aċċettazzjoni tal-valuri u tar-regoli li fuqhom hija bbażata l-UE, jiġifieri r-rispett għad-drittijiet tal-bniedem, inklużi d-drittijiet tal-minoranzi, is-solidarjetà, inkluża solidarjetà bejn il-popli u l-komunitajiet, it-tolleranza, inkluża t-tolleranza ta' tradizzjonijiet u ta' kulturi differenti, l-istat tad-dritt, inkluż ir-rispett għall-indipendenza tal-gudikatura, u d-demokrazija, inkluża l-aċċettazzjoni tat-tmexxija mill-maġġoranza u l-libertà tal-espressjoni; ihegġeg lill-mexxejja politiċi biex ma jhaddnux il-politika tal-mibegħda, l-aġendi nazzjonali u s-seċessjonizmu u jikkundanna l-irtirar unilaterali mir-riformi;
  3. Ifakkar ukoll li l-prospett tas-shubija fl-UE ġie offrut lill-BH bhala pajjiż wiehed, u mhux lill-partijiet kostitwenti tiegħu, u li, konsegwentement, it-theddid ta' seċessjoni jew attentati ohra li jheddu s-sovranità tal-Istat huma kompletament inaċċettabbli;
  4. F'dan ir-rigward, ihegġeg lill-awtoritajiet rilevanti kollha u l-mexxejja politiċi biex jiffukaw hafna aktar fuq ir-rikonċiljazzjoni, il-fehim reċiproku u l-miżuri favur il-bini tal-paċi, sabiex jappoġġjaw l-istabilità tal-pajjiż u paċi inter-etnika;
  5. Itenni li jekk il-BH serjament tixtieq tissieheb mal-UE għandha tikkonforma mar-rekwiżiti li ġejjin:
    - (a) l-istituzzjonijiet Statali għandhom ikunu kapaci jadottaw u jimplementaw b'mod effettiv ir-riformi mitluba għall-adeżjoni mal-UE;
    - (b) għalhekk il-pajjiżi irid johloq istituzzjonijiet pubbliċi bbażati fuq l-istat tad-dritt u li jkunu kapaci jiehdu d-deċiżjonijiet b'mod effikaċi; dawn l-istituzzjonijiet għandhom jiffunzjonaw, ikunu awtoritattivi u indipendenti mill-influwenza politika u jkollhom riżorsi xierqa;
  6. Jemmen li r-rekwiżiti msemmija hawn fuq jistgħu jinkisbu biss permezz ta' riforma kostituzzjonali tal-BH li tkun ibbażata fuq il-kriterji li ġejjin:
    - (a) l-Istat għandu jkollu biżżejjed setgħat legiżlattivi, baġitarji, eżekuttivi u ġudizzjarji biex jiffunzjona bhala membru tal-UE, johloq u jzomm suq wiehed li jiffunzjona, jippromwovi l-koeżjoni ekonomika u soċjali u jirrappreżenta u jiddefendi l-interessi tal-pajjiż lil hinn mill-fruntieri;
    - (b) in-numru ta' livelli amministrattivi involuti fl-immaniġġjar tal-pajjiż għandu jkun proporzjonat mar-riżorsi finanzjarji tal-BH u għandu jkun ibbażat fuq allokkazzjoni effikaċi, koerenti u effettiva tar-responsabilità;

Il-Ġimgħa, 24 ta' April 2009

- (c) is-salvagwardjar ta' interessi nazzjonali vitali fil-BH għandu jkun kompatibbli mal-kapaċità tal-pajjiż li jaġixxi;
- (d) il-komunitajiet minoritarji kollha jridu jgawdu mill-istess drittijiet bhall-popli kostitwenti, u dan jinkludi l-abolizzjoni tal-limitazzjonijiet ibbażati fuq l-etnicità fuq id-dritt li jiġu eletti, f'konformità mad-dispożizzjonijiet tal-Konvenzjoni Ewropea dwar id-Drittijiet tal-Bniedem u l-opinjonijiet rilevanti tal-Kummissjoni Ewropea tad-Demokrazija permezz tal-Liġi (Kummissjoni ta' Venezja) tal-Kunsill tal-Ewropa;
7. Jenfasizza, f'dan il-kuntest, il-htieġa li tinstab soluzzjoni ċara għall-kwistjoni tal-proprjetà Statali li tkun kompatibbli mal-prerogattivi kostituzzjonali tal-Istat ċentrali;
8. Ifakkar lill-politiċi tal-BH li huwa l-obbligu tagħhom li jilhqu ftehimu dwar il-kwistjonijiet imsemmija hawn fuq, u li, fejn ma jirnexxilhomx jilhqu ftehim ikunu qed jikkundannaw lil pajjiżhom għall-istaġnar u għall-izolament, f'mument meta l-kriżi finanzjarja u ekonomika qed tolqot lill-BH hażin u twassal għal hafna telf ta' impjeg;
9. Jirrimarka li r-riforma kostituzzjonali tal-pajjiż u l-prospettiva Ewropea tiegħu għandhom ikunu s-suġġett ta' dibattitu wiesa' u fil-fond li jinvolvi l-komponenti kollha tas-soċjetà tal-BH, u m'għandux ikun monopolizzati mill-mexxejja tal-partiti politiċi u l-komunitajiet etniċi ewlenin;
10. Ihegġeg lill-Kunsill tal-Ministri u l-Assemblea Parlamentari tal-BH biex jagħmlu sforzi akbar u ahjar favur l-adozzjoni tal-leġislazzjoni mehtieġa biex jiġu sodisfatti l-htieġijiet tal-integrazzjoni Ewropea, u jinkoraġġixxi l-entitajiet u l-awtoritajiet differenti tal-BH biex itejbu l-koordinazzjoni dwar kwistjonijiet marbuta mal-UE;
11. Jitlob biex sa fl-ahhar jinhatar il-Kap il-ġdid tal-Uffiċċju tal-Integrazzjoni tal-UE u jfakkar lill-awtoritajiet tal-BH li l-għażla tal-persuna nominata m'għandhiex tkun partiġġjana u għandha tkun ibbażata esklussivament fuq esperjenza professjonali rilevanti, hiliet ippruvati u għarfien fil-fond ta' kwistjonijiet Ewropej;
12. Jistieden lill-awtoritajiet tal-BH biex jissodisfaw malajr il-htieġijiet stabbiliti fil-pjan għall-liberalizzazzjoni tal-viża, sabiex tiġi żgurata t-tnehhija tal-obbligi attwali rigward il-viża sa tmiem l-2009;
13. Jesprimi t-thassib tiegħu dwar l-indhil politiku fil-midja fil-BH u t-tahlit ta' interessi kummerċjali, politiċi u tal-midja; f'dan ir-rigward, jistieden lill-awtoritajiet biex jirrispettaw b'mod shih id-drittijiet tal-ġurnalisti u l-indipendenza tal-midja;
14. Itenni, fl-istess waqt, li l-komunità internazzjonali u r-Rappreżentant Għoli tagħha (HR) Mr Valentin Inzko, ser jaġixxu b'mod sod, b'konformità mal-mandat tal-HR, kontra kwalunkwe attentat sabiex jiddgħajfu l-pedamenti tad-DPA, b'mod partikulari l-koeżistenza paċifika fi Stat uniku ta' komunitajiet etniċi differenti;
15. Huwa tal-fehma, għalhekk, li l-Uffiċċju tal-HR għandu jgħin lill-awtoritajiet tal-BH fil-kisba u l-implimentazzjoni kif suppost tal-hames objettivi u ż-żewġ kundizzjonijiet stabbiliti mill-Kunsill għall-Implimentazzjoni tal-Paċi (PIC), u li sa dak iż-żmien l-Uffiċċju għandu jibqa' jopera u jiżgura l-implimentazzjoni xierqa tad-DPA;
16. Jenfasizza li l-progress fl-indirizzar tal-hames objettivi u ż-żewġ kundizzjonijiet stabbiliti mill-PIC huwa wkoll mehtieġa sabiex isir progress fuq l-aġenda tal-UE;

**Il-Ġimgħa, 24 ta' April 2009**

17. Jesprimi dispjaċir fir-rigward tan-nuqqas ta' attenzjoni li l-Kunsill ta lid-deterjorazzjoni tal-klima politika fil-BH u n-nuqqas ta' determinazzjoni li s'issa l-Istati Membri wrew meta naqsu milli jittrattaw is-sitwazzjoni fil-pajjiż b'mod serju u koordinat;

18. Jistieden lill-Kunsill sabiex jendorsja r-rekwiżiti imposti fuq il-BH, kif imsemmi f'din ir-riżoluzzjoni, u sabiex jikkommetti ruhu favur il-promozzjoni tal-implimentazzjoni tagħhom; jemmaen li f'dan il-kuntest il-Kunsill għandu jagħti lir-Rappreżentant Speċjali l-ġdid tal-UE:

- (a) mandat qawwi u definit b'mod ċar u r-riżorsi umani neċessarji biex jiffaċilitaw l-adozzjoni tar-riformi deskritti f'din ir-riżoluzzjoni u biex jipromwovu d-djalogu mas-soċjetà ċivili dwar kwistjonijiet bħal dawn, inkluż permezz ta' kampanji pubbliċi mmirati, u permezz ta' attivitajiet li jappoġġjaw id-djalogu bejn il-kulturi u r-religjonijiet;
- (b) il-mezzi kollha biex jiġu mobilizzati l-istrumenti kollha tal-UE sabiex jipromwovu progress reali fil-pajjiż, inkluż is-setgħat ta' sanzjonijiet (eż. is-sospensjoni ta' għajjuna finanzjarja tal-UE);
- (c) appoġġ politiku shih u sostenut u l-awtorità biex tiġi żgurata koordinazzjoni ġenerali tal-atturi u l-istrumenti tal-UE użati fil-BH, biex b'hekk tiġi garantita l-konsistenza u l-koerenza tal-azzjonijiet kollha tal-UE, kif ukoll il-koordinazzjoni ma' atturi internazzjonali rilevanti mhux fl-UE impenjati fil-BH;
- (d) id-dritt li taġġorna lill-Kumitat Politiku kull xahar dwar l-iżviluppi fil-BH u biex taġġmel rakkomandazzjonijiet xierqa dwar sanzjonijiet immirati;

19. Jistieden lir-Rappreżentant Għoli tal-UE għall-Politika Barranija u Sigurtà Komuni, Javier Solana, u lill-Kummissarju għat-Tkabir, Olli Rehn, biex jieħdu rwol hafna aktar attiv u viżibbli fl-BH billi jagħmlu żjarat regolari lejn il-pajjiż u billi jipromwovu b'mod iktar effettiv djalogu mas-soċjetà ċivili;

20. Jifraħ lis-soċjetà ċivili tal-BH dwar it-turija ta' aktar rieda tajba mill-mexxejja politiċi tagħhom u li l-fatt li huma fattur pożittiv għall-bidla u r-rikonċiljazzjoni fil-pajjiż;

21. Jemmaen, barra minn hekk, li l-preżenza militari internazzjonali fil-BH għandha tibqa' sostanzjali u għandha tiġi skjerata malajr, sabiex tintwera d-determinazzjoni tal-komunità internazzjonali biex tissalvagwardja s-sigurtà u l-integrità tal-BH;

22. Itenni t-talbiet għall-arrest immedjat tal-akkużati li fadal mfittxa mit-Tribunal Kriminali Internazzjonali għall-ex Jugoslavja u għall-azzjoni riżoluta mill-awtoritajiet tal-BH biex jinqerdu n-netwerks kriminali li jagħtu kenn lil dawk l-akkużati;

23. Fl-ahharnett, jitlob li jkun hemm djalogu msahhah bejn l-UE u l-Istati Uniti u ma' atturi internazzjonali rilevanti oħra, sabiex jinkiseb appoġġ wiesa' għal approċċ koerenti għall-BH u biex jiġi evitat li l-qagħda politika fil-pajjiż tkompli sejra lura u li r-reġjun jitlef l-istabilità; jishaq fuq il-hteġa ta' tishih fil-koperazzjoni reġjonali sabiex ikompli l-progress fil-Bożnja u Herzegovina;

24. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvernijiet u l-parlamenti tal-Bożnja u l-Herzegovina u l-entitajiet tagħhom.

---